



KUNSILL LOKALI L-IKLIN

MINUTI - LAQGĦAT TAL-KUNSILL

ID-DISA' KUNSILL

SEDUTA NRU. 24 – IL-ĠIMGĦA 18 TA' SETTEMBRU 2020

Il-Kunsill reġa ltaqa fl-Uffiċċju Amministrattiv tal-Kunsill. Il-laqgħa bdiet bi t-talba fil-5.30 p.m.

PREŻENTI:	Dr Dorian Sciberras	Sindku
	Sa Yvonne Bartolo	Viċi-Sindku
	Sna Bernice Farrugia	Kunsillier
	Sur Emanuel Zammit	Kunsillier
	Sur Godwin Catania	Kunsillier
	Sur Etienne Montfort	Segretarju Eżekuttiv

MINUTI

Kien hemm *quorum* biex tibda s-seduta u s-Sindku Dr. Dorian Sciberras ippresieda l-laqgħa b'mod virtwali.

24.1 QARI TAL-ITTRI TA' APOLOĠIJI (Skont l-Ordni Permanenti 14A (3))

24.1.1 Ma kienx hemm.

24.2 KUNSIDERAZZJONI U APPROVAZZJONI TAL-MINUTI.

24.2.1 Il-minuti tal-laqgħa tal-Kunsill numru (23) kienu ntbagħtu lil kull membru tal-Kunsill Lokali minn qabel u għalhekk ittiegħdu bħala moqrija. Is-Sindku Dr. Dorian Sciberras ippropona li jkunu approvati, u l-Viċi Sindku Yvonne Bartolo issekondat.

24.2.2 Il-minuti ġew iffirmati mis-Sindku Dr. Dorian Sciberras u s-Segretarju Eżekuttiv Etienne Montfort bħala dokument korrett.

24.3 BIEX JIKKUNSIDRA KULL HAĠA LI TOHROĠ MILL-MINUTI PREĊEDENTI U BIEX JIDDISPONI X-XOGHOL, JEKK IKUN HEMM, LI JKUN FADAL MIL-LAQGHA TA' QABEL

24.3.1 Ma kienx hemm.

24.4 KOMUNIKAZZJONI TAS-SINDKU

24.4.1 Is-Sindku Dr. Dorian Sciberras ta aġġornament dwar il-proġett ta' Triq il-Wied fejn informa li l-Kuntrattur appuntat minn Infrastructure Malta beda fażi oħra tal-proġett bil-qlugħ tal-bankina eżistenti biex isiru oħrajn ġodda. Semma li kien hemm xi diffikultajiet minħabba l-maltemp fejn kien hemm numru ta' residenti li kellhom ingress ta' ilma u drenagġ partikularment fil-parti t'isfel ta' Triq il-Wied. Is-Sindku qal li l-Kunsill qed jagħmel il-parti tiegħu biex ikun il-vuċi tar-resident peress li dan mhuwiex proġett li l-Kunsill għandu kontroll dirett.

Is-Sindku informa li l-Kunsill qed ikun kontinwament f'kuntatt mar-residenti u mall-Perit biex dawn id-diffikultajiet jiġu indirizzati fl-iqas żmien possibbli. Informa wkoll li l-kunċett li jiġihawwlu s-siġar matul il-korsa fi Triq il-Wied kien skreppjat min-naħa ta' Infrastructure Malta minħabba l-importanza tal-implimentazzjoni tal-parkeġġi. Però l-proposta tal-Kunsill li tiffurma gnejna żgħira fl-ispazju miftuħ ma' Triq l-Awrikarja biex ninkorporaw xtieli u siġar bħala Kunsill li jippromwovi ambjent aħjar. Il-Kunsill qed jistenna l-approvazzjoni dwar dan is-soft *landscaping* minn Infrastructure Malta.

23.4.3 Is-Sindku Dr. Sciberras informa li fi Triq il-Wied k/m Triq il-Ħarruba għandna sitwazzjoni delikata fejn makkinarju goff qed jaċċessa minn Triq il-Ħarruba minn kmieni filgħodu bil-konsegwenza li qed jikkawża nkonvenjenzi kbar lir-residenti taż-żona. Hsejjes eċċessivi fil-ħemda tal-lejl u fis-sigħat bikrin ta' filgħodu minn makkinarju goff li qed jitla minn Triq il-Ħarruba għal żvilupp ta' Park Industrijali f'żona ODZ. Minn spezzjonijiet li saru, jirriżulta li l-makkinarju goff li qed jidhlu f'dan is-sit ikollhom liċenza valida għal fuq it-triq.

Is-Sindku informa li l-Kunsill kien issottometta rappreżentazzjoni dwar din l-applikazzjoni f'leġiżlaturi preċedenti fuq dan l-iżvilupp fejn il-Kunsill spjega li dan l-iżvilupp propost imur kontra *policy objectives* tal-MEPA u jmur kontra l-Pjan Strutturali.

Il-konċernament tal-Kunsill kien ukoll dwar in-nuqqas ta' kjarazza dwar x'kien propost preċiż dwar ċertu elementi ta' dan l-iżvilupp fis-sottomissjoni ta' din l-applikazzjoni. Iżda jirriżulta li l-permess ħareġ mill-Awtorità tal-Ippjanar.

B'din id-deċiżjoni, r-residenti qed jesperjenzaw ir-riperkussjonijiet fejn makkinarju goff qed jgħaddi minn qalb l-abitat mingħajr kontrolli u bla limitu biex jasal għal dan is-sit.

Is-Sindku talab biex issir laqgħa fl-immedjat mal-Awtorità dwar it-Trasport ta' Malta peress li din il-materja skalat tant li hemm numru ta' residenti li jirrisiedu fi Triq il-Ħarruba u Triq iż-Żebbuġa li qed jagħmlu pressjoni mal-awtoritajiet konċernati. Is-Sindku ikkonkluda li kien ser jaġġorna lil-laqgħa bl-eżitu tal-laqgħa li għandha ssir mal-Awtorità fil-gimghat li ġejjin.

23.4.4 Is-Sindku Dr. Sciberras informa li fix-xhar ta' Ottubru ta' kull sena ssir kampanja bit-tema 'Pink October' biex jinħoloq għarfien dwar il-kanċer tas-sider. Is-Sindku qal li huwa jemmen f'dawn il-kampanji u xtaq li l-Kunsill jipparteċipa għall-ewwel darba f'din il-kampanja fejn il-lokalità tal-Iklin tingħaqad ma' numru ta' lokalitajiet oħra madwar Malta u Għawdex biex nixgħelu *landmarks* fl-Iklin bil-kulur roża għal matul ix-xhar ta' Ottubru. Is-Sindku ippropona li jinxtegħel id-dawl dekorattiv tal-*playingfield*, u dawl dekrattiv ieħor li nsibu fi Triq Anton Buttigieg u Triq Ġużè Bonnici. *Nem con.*

24.5 TWEĠIBIET GĦALL-MISTOQSIJET TAL-KUNSILLIERI

24.5.1 Il-Kunsillier Bernice Farrugia staqsiet dwar il-laqgħa li kellha ssir ma' Lija/Iklin Football Youth Nursery peress li kien hemm xi talbiet min-naħa tal-Kumitat lill-istess Kunsill u fejn xtaqet twegiba biex tara jekk il-Kunsill hux ser jakkomoda dawn l-istess talbiet.

24.5.2 Is-Sindku Dott. Sciberras wieġeb li l-laqgħa kienet primarjament maħsuba biex jiġi diskuss l-istatut u l-emendi li saru dan l-aħħar biex il-Kunsill ikollu statut rivedut. Spjega wkoll dwar il-fatt li l-Kunsill bħala Ko-fundatur dejjem kien ko-parteeċipi fl-attivitajiet però fakkar ukoll li l-Kunsill jikkollabora ma' Għaqdiet oħra fil-lokal u għaldaqstant irid jinżamm il-bilanċ.

Kompla billi qal li s-sena li għaddiet, il-Kunsill kien itteppja fondi minn skema li kien ħareġ il-Kunsill Reġjonali u fejn ibbenifikaw Lija/Iklin Football Youth Nursery. Din l-iskema ma reġġetx ħarġet din is-sena u għaldaqstant il-Kunsill għandu sitwazzjoni differenti. Is-Sindku ikkonkluda li l-Kunsill lest jgħin fl-attivitajiet li jorganizzaw bħala *fund-raising* anke bil-preżenza tal-Kunsillieri, u wiegħed li hu ser ikun *on the lookout* għal xi fondi li jistgħu ikunu disponibbli għat-tfal ta' Nursery.

Ikkonkluda li l-Kunsill kien ser jipparteċipa għall-attività ta' nhar is-26 ta' Settembru 2020 fejn is-Sindku se jkun preżenti flimkien mall-Kunsillier Bernice Farrugia. Kienet ikkonfermata wkoll id-data tal-laqgħa li giet skedata għal nhar it-Tlieta, 22 ta' Settembru fis-6.45p.m. Is-Sindku stieden lill-Kunsillieri biex jattendu għal din il-laqgħa.

24.6 RAPPORT TAL-KORRISPONDENZA U L-ILMENTI

24.6.1 Giet imressqa l-lista tal-korrispondenza kollha li waslet jew ħarġet mill-Uffiċċju bejn it-28 ta' Awwissu u s-17 ta' Settembru 2020 kif jidher fid-dokumenti A u B.

24.6.2 Il-Kunsillier Emanuel Zammit staqsa dwar korrispondenza nru. 1597/20. L-Assoċjazzjoni tal-Kunsilli Lokali talbet lill-Kunsilli Lokali biex jgħaddu l-informazzjoni lill-kumpannija FACES dwar l-implimentazzjoni ta' *Bus Shelters* f'kull lokalità. Fil-każ tal-lokalità tal-Iklin, fi Triq il-Wied ser jiġi implimentat l-ewwel Bus Shelter bl-isem 'Ġerada' biex eventwalment issir applikazzjoni DNO mal-Awtorità tal-Ippjanar għall-istallazzjoni tal-imsemmi Bus Shelter. Sallum kien ikkonfermat li Bus Shelter wieħed jista' jsir mingħajr l-ebda modifikazzjoni fl-infrastruttura eżistenti. F'dan l-istadju, se jkun qed isir ukoll eżerċizzju bl-involviment tal-Perit fi Triq il-Wied dwar il-lokazzjoni tal-*Bus Shelters* proposti fl-imsemmija triq anke sabiex naraw li l-istallazzjoni ma tkunx ta' detriment għar-residenti tal-viċin. Il-Kunsill qed jikkordina wkoll ma' Infrastructure Malta u mall-kumpannija FACES biex ikun hemm ko-ordinazzjoni sħiħa fl-implimentazzjoni tal-proġett.

24.6.3 Il-Viċi Sindku Yvonne Bartolo staqsiet dwar korrispondenza nru. 1612/20. Riċevuta mingħand il-fornitur Joseph Gili li ħa l-kuntratt biex isir il-proġett ta' rikostruzzjoni tal-ħitan tas-sejjiiegh fi tliet siti differenti fl-Iklin bil-permessi neċessarji tal-Awtorità tal-Ippjanar. Proġett ko-finanzjat mill-fondi tal-Unjoni Ewropeja.

Il-Viċi Sindku staqsiet ukoll jekk ix-xogħol kienx miexi kif previst dwar il-bini tal-ħitan tas-sejjiġieġ. Is-Sindku faħħar ix-xogħol tal-kuntrattur fejn l-ewwel fażi tal-proġett fi Sqaa Giarda k/m Triq Għargħur kien tlesta a sodisfazzjon tal-Perit.

24.6.4 Il-Kunsillier Emanuel Zammit staqsa dwar korrispondenza nru. 1617/20. Fattura mibgħuta mill-Kuntrattur Adrian Mifsud. Il-Kunsillier Zammit staqsa jekk il-Kuntrattur hux qiegħed jonora l-kuntratt u jekk hux qed jissottometti rapporti skont l-istess termini tal-kuntratt.

Is-Segretarju Eżekuttiv informa li l-Kuntrattur jgħaddi rapport kull xhar lill-Uffiċċju u qiegħed għad-dispożizzjoni tas-Sindku u l-Kunsillieri.

Il-Kunsillier Zammit talab għal dawn ir-rapporti u għamilha ċara li jekk mhux qed jissorvelja l-kuntratti obligatorji kif suppost, il-Kunsill għandu jzomm tali pagamenti.

Is-Sindku Dott. Sciberras qal li l-*Contracts Manager* jixtieq ikun aktar preżenti fis-sens li jkun qed jissorvelja l-kuntratti b'mod intensiv.

Il-Kunsillier Zammit qal li ma jhossx li jkun ġust li l-Kunsill iħallas il-flus u x-xogħol jibqa jkun segwit mis-Sindku u s-Segretarju Eżekuttiv.

Is-Segretarju Eżekuttiv jaqbel perfettament ma' dak li ntqal mill-Kunsillier Zammit u zied li d-Dipartiment tal-Gvern Lokali kien għamilha mandatorja li l-Kunsilli Lokali għandhom joħroġu sejha pubblika għal servizz ta' *Contracts Manager* proprju biex ikun appuntat persuna/kumpannija li tkun qed tissorvelja l-kuntratti. Ċertament permezz ta' dan is-servizz, jitneħħa piż żejjed minn fuq l-amministrazzjoni. Is-Segretarju Eżekuttiv jikkonferma li l-Uffiċċju jkollu ħafna *disturbance* fuq *issues* varji fejn dawn l-ilmenti għandhom faċilment jiġu ndirizzati mill-*Contracts Manager*.

24.6.5 Is-Sindku Dott. Dorian Sciberras irrelata dwar korrispondenza nri. 1670/1671/20. Periklu imminenti fi Triq il-Ħwawar partikolarment fil-parti li tidjieq fejn hemm is-sejjiġieġ meta jgħaddi makkinarju goff. Fi Triq il-Ħarruba qed jgħaddi makkinarju goff minħabba xogħlijiet fi Triq il-Wied u anke għall-fatt li hemm attività ta' xogħol għaddej fiż-żona ta' barra mill-iżvilupp.

Is-Sindku informa li kien ta struzzjonijiet lill-Aġenzija LESA biex tassenja (2) Community Officers fuq perjodu ta' ħamest ijiem f'ħinijiet differenti tal-ġurnata stazzjonati fi Triq il-Ħarruba k/m Triq il-Wied biex jieħdu *traffic count* u jinfurzaw fejn jinnutaw irregolaritajiet.

COMPLAINTS SHEET (28 August - 17 September 2020)

Ref.	Date	Description	Status	Address	Organisation
205	28/08/2020	Intefa' ħafna żibel fi Triq Ċensu Bugeja	settled	Triq Censu Bugeja	Contractor
206	31/08/2020	83, Triq il-Wied talba biex jintela ftit il-gandott ta quddiemu minħabba x-xita (Road Patching)	pending	Triq il-Wied	Infrastructure Malta
207	01/09/2020	<i>Leakage</i> tal-ilma fi Triq il-Mużika	pending	Triq il-Mużika	WSC
208	01/09/2020	WSC Trinkia fi Triq ic-Citru li saret ħofra	pending	Triq iċ-Ċitru	WSC
209	04/09/2020	Talba biex titnaddaf l-għalqa ta' Triq Pawlu Grech	pending	Triq Pawlu Grech	COUNCIL
210	04/09/2020	Parapet maħmuġ bil-ħaxix ħiereġ fuq bankina fi Triq Ġeronimo Abos, ex ħanut tal-ħwejjeg	pending	Triq Geronimo Abos	COUNCIL
211	04/09/2020	Ilment dwar storbru qawwi ġej minn <i>Higher School</i> mir-residenti ta' Triq Giorgio Locano	pending	Triq Giorgio Locano	Police
212	05/09/2020	Ilment dwar ilma maħmuġ ħdejn ħanut fi Triq Klin c/w Triq G Abos	pending	Triq Geronimo Abos	POLICE
213	07/09/2020	Sewqan perikoluż fi Pjazza Ninu Cremona	pending	Pjazza Ninu Cremona	POLICE
214	09/09/2020	Bozza maqtugħa fejn stabbiliment tan-negozju fi Triq G Abos km Triq San Mikiel	closed	Triq Geronimo Abos	ENEMALTA

215	09/09/2020	Tindif ta' ramel fi Triq G E Mercer	settled	Triq G E Mercer	COUNCIL
216	09/09/2020	Ilment dwar katusa tal-ilma mirduma u l-ilma mhux qed jiskula (proġett tal-WSC xi 3 snin ilu) Triq Ċensu Bugeja	settled	Triq C Bugeja	COUNCIL
217	09/09/2020	Ilment dwar bankina quddiem So Galerie, nizlet u jkun hemm ġrieden Triq G Abos, talba biex timtela u tingż-żejtalaq.	settled by our handyman	Triq G Abos c/w Triq Dun Karm	COUNCIL
218	09/09/2020	Kienet għamlet talba biex il-bankina li kienet saret ġdida tiġi irranġata għaliex minn meta saret ġdida qed taqleb il-ġewwa lejn il-garaxx, 'St Helen', Triq A Buttigieg	pending	Triq Anton Buttigieg	COUNCIL
219	10/09/2020	Bozza fuq arblu mitfija quddiem stabbiliment tan-negożju fi Triq Ġeronimo Abos	sent e-mail	Triq Geronimo Abos	CONTRACTOR
220	11/09/2020	Ilment fuq sigra tesporġi fuq il-bankina fi Triq il-Mużika	pending	Triq il-Mużika	COUNCIL
221	14/09/2020	Bozza tixgħel u titfi fi Triq Stefano Erardi	settled	Triq Stefano Erardi	ENEMALTA
222	14/09/2020	Talba biex jinqata' l-ħaxix fi Triq il-Għargħur	pending	Triq Hal Għargħur	CONTRACTOR
223	14/09/2020	Rapport li waqa ħajt li bena l-Kunsill fi Triq ES Inglott	pending	Triq ES Inglott	COUNCIL
224	14/09/2020	Waqra' l-ħajt ta' Triq ES Inglott fl-għalqa tiegħu. Il-pedament ħażin u kull meta tagħmel ħafna xita, dan il-ħajt jaqqa'. Kien diġa kellew lill-Kunsill ix-Xitwa l-oħra.	pending	Triq ES Inglott	COUNCIL
225	16/09/2020	Ilment li mhux jingabar l-iskart, Sqaq fi Triq il-Hwawar	settled	Sqaq fi Triq il-Hwawar	CONTRACTOR
226	16/09/2020	Talba biex jinżabru s-sigra tas-service road ta' Triq Dun Karm, il-parti fejn hemm Lotto Receiver għax iffullaw ħafna.	pending	Triq Dun Karm	ELC
227	16/09/2020	Fi Triq PM Vella hemm xi kontenituri biż-żejt f'daħla ta' garaxx u bil-maltemp li kien hemm dawn għelbu u ż-żejt inxtered kollu mal-bankina u fit-triq.	pending	Triq P.M. Vella	COUNCIL
228	16/09/2020	Talba biex jitranga timer tad-dawl ta fejn il-playingfield, Pjazza Ninu Cremona	settled	Pjazza Ninu Cremona	COUNCIL

24.7 KUNSIDERAZZJONI U APPROVAZZJONI TAL-ISKEDA TA' PAGAMENTI.

24.7.1 Is-Segretarju Eżekuttiv ressaq il-lista tal-kredituri kif jidher anness f' dokument immarkat D.

24.7.2 Imbagħad is-Sindku Dr. Dorian Sciberras ippropona li jiġihallu l-kredituri li jidhru fl-iskeda annessa u ssekondat mill-Viċi Sindku Yvonne Bartolo.

24.7.3 Kien hemm qbil unanimu li jsir il-ħlas indikat. Dawn ġew iffirmati mis-Sindku Dr. Dorian Sciberras, il-Viċi Sindku Yvonne Bartolo u l-Kunsillieri Bernice Farrugia, Emanuel Zammit u Godwin Catania.

24.7.4 Imbagħad is-Sindku ressaq kwotazzjonijiet għall-awtorizzazzjoni ta' xiri/oġġetti kif jidher hawn taħt:

1. Kwotazzjoni mingħand il-fornitur PC Options għal xiri ta' laptop ASUS A509j 15.6" I7/8GB/512GB SSD/W10H għall-prezz ta' Eur1,052.93c; *nem con*

24.8 MATERJI KONNESSI MAL-AWTORITÀ TAL-IPPJANAR

24.8.1 Inqrat il-lista ta' applikazzjonijiet u permessi mill-Awtorità tal-Ippjanar hekk kif ippubblikati fil-gazzetta tal-Gvern.

24.8.2 Applikazzjoni PA 05760/20 – no. 25/27, Triq Karmenu Vassallo L-Iklin – Alterations to two existing maisonettes, installation of lift and construction of three apartments above.

24.9 RIĠENERAZZJONI TA' PJAZZA NINU CREMONA

24.9.1 Is-Sindku Dott. Sciberras fetaħ id-diskussjoni dwar ir-riġenerazzjoni ta' Piazza Ninu Cremona. Beda billi qal li preżentement hemm żewġ issues li qed jirrikorru fil-pjazza fejn mhux l-ewwel darba li l-ispazju miftuħ qed tintuża bħala trakka fejn sewwieqa irresponsabbli jiġu jiddriftjaw bil-vetturi b'periklu imminenti għal ħajjet in-

nies. Din ilha sejra x-xhur jekk mhux is-snin. Hemm ukoll istanzi fejn vetturi jingemgħu f'nofs ta' triq u l-issue tal-vandalizmu. Is-Sindku qal li l-Kunsill wasal f'punt li ma jarax soluzzjoni oħra għajr li l-Pjazza għandha tkun sorveljata permezz ta' CCTV cameras minkejja l-fatt li nsibu l-għajnuna u l-assistenza tal-Pulizija kull darba li jinqala' każ.

Is-Sindku fakkar li fil-Pjan ta' Hidma, kien hemm deċizzjoni li l-implimentazzjoni ta' CCTV cameras fil-Pjazza tiġi nkluża fil-pjan ta' Hidma u jaħseb li l-Kunsill wasal f'punt li dan il-pjan jiġi attwat b'mod konkret. Kellmuh numru ta' residenti li ma jhossuhomx komdi li jirrikrejaw ruħhom fil-ġnien jew fil-*playingfield* minhabba raġunijiet varji.

Għalhekk kien qed jipproponi li jiġi kkummissjonat *engineer* biex jipprepara studju dwar l-implimentazzjoni ta' CCTV fil-Pjazza li tinkorpora l-ispazju miftuħ, il-*playingfield* u l-Ġnien. Semma wkoll li l-Kunsill irid jassumi r-responsabbiltajiet tiegħu billi jitla jixhed fil-Qrati tal-Ġustizzja kull meta jinqala' każ.

Il-Kunsillier Godwin Catania wera d-dubji tiegħu dwar l-istallazzjoni ta' CCTV cameras fis-sens kemm is-sistema ser tkun effettiva li tirrikonoxxi attivitajiet illeċiti u staqsa wkoll jekk il-Kunsill f'dan l-istadju jikkunsidrax li l-ispazju miftuħ jkun estiz u jiffirma parti mill-ġnien eżistenti.

Is-Sindku wieġeb li l-Kunsil qed iħejji pjan għar-riġenerazzjoni tal-pjazza u kien għalhekk li ġie mistieden il-Perit tal-Kunsill biex jippreżenta impressjoni artistika tal-ispazju miftuħ li jinkorpora fih ukoll il-*playingfield* u l-ġnien.

Is-Sindku semma numru ta' raġunijiet għaliex għandu jsir riġenerazzjoni tal-pjazza kemm biex nintroduċu l-kunċett ta' zona semi pedonali u b'dan il-mod jiġu eliminati id-diffikultajiet eżistenti. Sintendi dan għandu jkun pjan holistiku li kif aċċenna aktar 'il fuq jinkludi fih l-implimentazzjoni ta' CCTV cameras kif ser jispjega tajjeb il-Perit fil-preżentazzjoni tiegħu. Is-Sindku aċċenna wkoll dwar il-fatt li l-pjazza mhiex teknikament pjazza imma spazju miftuħ fejn il-Kunsill kien ħa d-devoluzzjoni tal-art. B'hekk dan il-Kunsill irid jassigura li dan l-ispazju jibqa spazju miftuħ biex jservi bħala rikreazzjoni għall-komunità tal-Iklin.

Il-Kunsillier Godwin Catania reġa staqsa b'mod dirett lis-Sindku jekk l-investiment li qed jiġi propost dwar l-istallazzjoni ta' CCTV cameras ikunx ippjanat u implimentat bħala parti mir-rigenerazzjoni tal-pjazza.

Kompla billi qal li jekk tiġi mplimentata s-sistema fl-immedjat u ma tkunx maħsuba għat-tul, il-Kunsillier Catania għamel il-pożizzjoni tiegħu ċara li huwa ma kienx ser jivvota a favur l-awtorizzazzjoni tax-xiri tas-sistema.

Is-Sindku Dott. Sciberras għamilha ċara li l-Kunsill se jkun qed jaħdem fuq pjan ħolistiku u għamilha ċara li r-rigenerazzjoni tal-pjazza mhuwiex proġett li se jsir fl-immedjat għax jimplika proċess twil fejn tkun trid issir konsultazzjoni pubblika, applikazzjoni mal-Awtorità tal-Ippjanar u ovvjament hemm l-aspett finanzjarju li l-Kunsill irid jaħdem fuqu biex ikollu l-finanzjament meħtieġ. L-istess dwar is-sistema tas-CCTV cameras, kollox jieħu ż-żmien tiegħu u ċertament mhuwiex proġett li se jsir mil-lum għal għada. F'dan l-istadju, jkun meħtieġ li l-Kunsill jikkummissjona s-servizz ta' engineer biex isir studju dwar sistema ta' CCTV cameras li jkopri l-ispazju miftuħ, il-*playingfield* u l-ġnien. Permezz ta' dan l-istudju, se jkun qed jipprovdi rapport tekniku li jispjega tajjeb il-loġistika.

- 24.9.2 Imbagħad is-Sindku talab vot għal deċiżjoni dwar il-ħtieġa li l-Kunsill jikkummissjona Perit/Engineer biex iħejji studju dwar l-implimentazzjoni ta' CCTV cameras fi Pjazza Ninu Cremona.
- 24.9.3 Is-Sindku ressaq mozzjoni ssekondata mill-Viċi Sindku Yvonne Bartolo biex jiġi kkummissjunat Perit/engineer biex iħejji rapport biex eventwalment tiġi stallata sistema ta' CCTV camera fi Pjazza Ninu Cremona.
- 24.9.4 Il-Kunsill approva unanimament.
- 24.9.5 Imbagħad is-Sindku stieden lill-Perit tal-Kunsill biex jagħmel il-preżentazzjoni tiegħu dwar ir-rigenerazzjoni tal-pjazza.
- 24.9.6 Is-Sindku spjega li dan il-proġett propost huwa impressjoni artistika u professjonali tal-Perit għar-rigenerazzjoni tal-pjazza.

Dak li ser jiġi ppreżentat huwa stadju inizjali (design stage) fejn il-Perit għamel l-istudji tiegħu dwar x'jista jsir. Għamilha ċara li dak li qed jiġi ppreżentat mhux ser tittieħed deċiżjoni illejlja dwaru imma ser tkun opportunità biex il-Kunsillieri iressqu l-mistoqsijiet tagħhom u jikkummentaw b'mod liberu dwar il-proposta.

Is-Sindku žied jgħid li l-Kunsill irid ikun komdu u konvint mid-disinn qabel ma ssir konsultazzjoni pubblika u jmur għall-proċessi ta' applikazzjoni, u aktar importanti diskussjoni dwar l-aspett finanzjarju ta' dan il-proġett.

24.9.7 Il-Perit hejja *power point presentation* dwar ir-riġenerazzjoni tal-pjazza u ppreżenta mudell biex jispjega tajjeb id-disinn. L-ewwel ideja ġiet mill-istudji u mir-requirements li ġew ippreżentati, ispirat ukoll mill-emblema tal-Iklin biex intejbu ċ-ċentru. L-ewwel haġa li studja kien it-tipoloġija ta' proġetti oħrajn li jintużaw f'postijiet ta' riġenerazzjoni ta' ċentru mhux neċessarjament storiku fejn beda jipprova jamalgama il-ħdura mal-*landscaping* b'mod li jista jintuża mhux billi jithawlu ftit siġar fin-nofs u nkunu sebbafna l-ispazju miftuħ imma biex jinħoloq spazju li jintuża mill-komunità u kif ukoll ir-riġenerazzjoni propost ikun bħala *statement* għall-Iklin. Semma li preżentement, fejn qiegħda l-pjazza ma tantx hemm minn fejn tispira ruħek.

Il-Perit qal li fid-disinn fittex kif jista jamalgama ċertu użu ta' bini biex jipprovdi u jingħataw ċertu servizzi lill-Iklin immirati għall-*Community Policing* u *Berga* mingħajr ma jsir bini daqshekk evidenti bl-iskop li l-arja eżistenti tal-pjazza ma tinħonoqx b'xi binja u fl-istess waqt studja il-*paths* u l-*flows* li huma neċessarji fil-pjazza. Il-Perit qal ukoll li ra kif qed tintuża preżentement il-pjazza biex noħorġu bid-disinn li jikkumplimenta l-proprju dan l-ispazju miftuħ.

Ittieħed *drone footage* tal-ispazju miftuħ biex ha l-kejl tal-pjazza preċiż bħala parti mill-istudju. Tkellem ukoll dwar il-parti teknika, fejn semma li skont l-Awtorità tal-Ippjanar, il-parti ta' quddiem il-ħwienet u d-dawra għal Triq Patri Anastasju Cuschieri huma parti mill-*building line*. Semma li mhuwiex tal-fehma li tingħalaq imma jekk ikun hemm l-ideja ta' *pedestrianisation*, tkun aktar faċli biex issir.

Peress li hemm diżlivell bejn l-ispazju miftuħ u l-*playingfield*, fid-disinn hemm il-ħsieb li jamalgama l-ispazju miftuħ mal-*playingfield* u l-ġnien. B'hekk ħareġ bil-proposta li jikber il-*footprint* u l-ispazju jkun b'mod aktar organizzat u b'mod sigur għat-ffal. Għamel riferenza wkoll għall-facilità tal-parkeġġ u l-immaniġġjar tat-traffiku fejn id-disinn jipprovdi wkoll għall-parkeġġ.

Żied jgħid li daħħal l-ideja ta' anfiteatru li jservi kemm bħala taraġ, *seating*, backdrop bl-ideja li r-riġenerazzjoni tal-pjazza jkollha *mixed use*. Semma wkoll il-kmamar li jistgħu iservu bħala *Community Policing* u Berġa. Rigward il-livelli tal-kmamar spjega li bl-inklużjoni tal-bini peress li hemm diżlivell bejn it-triq kif inhi llum u l-*playingfield*, l-għoli tal-bini ma jkunx jeċċedi żewġ metri mil-livell tat-triq, fil-fatt kif qed tiġi ppjantata qegħda 1.5 metri 'il fuq mit-triq (*above street level*) filwaqt li s-saqaf tagħha jservi bħala *green roof*, estensjoni tal-pjazza u b'hekk daħħalna bini mingħajr ma impatta l-ispazju miftuħ filwaqt li l-bini tal-kmamar ma jiġux taħt l-art. Id-disinn jipprovdi għall-apparat tal-bandli, *water feature*, jew skultura. Tkellem ukoll dwar fażi oħra tal-proġett fejn hemm il-ġnien fejn tista tiġi riġenerata permezz ta' ripetizzjoni tad-disinn.

24.9.8 Imbagħad, wara preżentazzjoni dettaljata, is-Sindku stieden lill-Kunsillieri biex jikkummentaw.

24.9.9 Il-Kunsillier Bernice Farrugia staqsiet jekk ir-riġenerazzjoni propost itellifx lill-bini eżistenti li hemm fi Triq Ġużè Ellul Mercer. Il-Perit wieġeb li mhux ser itellef il-veduta tal-ispazju miftuħ. L-għoli tal-kmamar ma jeċċedix 1.5 metri.

24.9.10 Il-Kunsillier Godwin Catania staqsa dwar is-soqfa tal-kmamar proposti bl-iskop li jista jinħoloq forma ta' barrier permezz ta' għamara tat-toroq (*flower pots*). Fl-istess waqt irrimarka li fl-opinjoni tiegħu, l-għoli m'għandux jeċċedi 1 metru 'il fuq mit-triq (*above street level*) għaliex jaħseb li jkollna diffikultà mar-residenti.

Il-Perit wieġeb li teoretikament tista teskava biex ma teċċedix 'l metru. Il-Perit żied jgħid li f'dan l-istadju, hemm lok għal tibdil, din hija l-ewwel ideja, l-ewwel kunċett. Il-Perit qal ukoll li eventwalment ikun irid isir *feasibility study*.

- 24.9.11 Il-Kunsillier Godwin Catania irrefera wkoll għall-parti t'isfel ta' taħt il-*playingfield* fejn hemm soft landscaping eżistenti li għandu bżonn *upgrade*.
- 24.9.12 Il-Perit qal li l-akbar diffikultà li ġiet ipprezentata mis-Sindku kienet il-kwistjoni tal-finanzjament għalhekk il-Perit issuġġerixxa li r-riġenerazzjoni tal-pjazza tiġi estiża u ssir *in phasing*.
- Il-Perit zied jgħid li huwa jieħu l-kumment *on board* u jgħid x'jista jsir b'mod temporanju immedjat jew immedjat permanenti li jista jara kif se ser jiġi mplimentat il-proġett.
- 24.9.13 Is-Sindku Dott. Sciberras ma jsib l-ebda oġġezzjoni biex il-proġett jinqasam *in phasing* però tkellem dwar l-aspett finanzjarju fejn semma li huwa kien qed jibbaża fuq il-fond li hemm ipparkjat għand l-Awtorità tal-Ippjanar dak li kien UIF Funds illum Development Planning Fund fejn spjega li huwa fond biex minnhom il-Kunsill ikun jista jaħdem fuq proġetti fil-lokalità. Semma li sa ffit żmien ilu, il-Kunsill kellu madwar Eur300,000 a dispożizzjoni tiegħu. Illum il-Gvern għamel revizjoni fil-mod ta' kif isir il-*funding* fejn qabel il-Kunsill kien jieħu 100% tal-proġett iżda llum bit-tibdil li sar, proġett li jwettaq il-Kunsill jieħu sa 80% filwaqt li 20% ikun irid jassorbi l-ispiża l-Kunsill. Irid ikun proġett li jkun qad igawdu minnu aktar minn lokalità waħda biex il-Kunsill Reġjonali japplika f'isem il-Kunsilli rispettivi biex jieħu l-100%. Is-Sindku zied jgħid ukoll li l-fond huwa disponibbli għall-ngos, aġenziji tal-Gvern, u individwi privati.
- Is-Sindku ikkonkluda li l-*funding* li hemm ipparkjati għand l-Awtorità tal-Ippjanar mhuwiex biżżejjed biex immorru għal dan il-proġett. Id-disinn huwa miftuħ għad-diskussjoni u se jkun hemm żmien suffiċċjenti biex tkompli d-diskussjoni dwar ir-riġenerazzjoni tal-pjazza.
- 24.9.14 Is-Sindku irringrazzja lill-Perit għal din il-prezentazzjoni ibbażata fuq pjan li ddiskuta l-Kunsill ipprezentata permezz ta' mozzjoni waqt is-seduta tal-4 ta' Mejju 2020.

24.10 SKEMA FINANZJARJA GĦAL RIMBORŻ TA' SPEJJEŻ GĦAL SERVIZZ TA' PERIZJA DWAR 'SLOW STREETS'

24.10.1 Is-Sindku Dr. Sciberras għamel rikapitulazzjoni dwar il-proġett pilota SLOW STREETS fejn il-Kunsill kien iddikjara l-interess li jidhol għal dan il-proġett. Fakkar li kien ittiegħed vot f'waħda mis-seduti preċiżament f'Ġunju li għadda fejn il-Kunsill kien indirizza l-immaniġġjar tat-traffiku f'toroq residenzjali l-aktar daww li it-toroq li minnhom jidhol influż ta' vetturi (foreign traffic) biex jitlej it-Tramuntana tal-pajjiż.

L-ideja li jonqos it-traffiku (foreign traffic) biex primarjament jitlej taqqsu l-emmissjonijiet li huma ta' detriment għas-saħħa tal-persuna u sabiex permezz ta' 'dan il-proġett SLOW STREETS, il-Kunsill jipprova mezzi differenti ta' transport, il-mixi, u l-kultura tar-rota.

24.10.2 Wara diskussjoni, is-Sindku ressaq mozzjoni ssekondata mill-Viċi Sindku Yvonne Bartolo biex japprova l-ispejjeż għas-servizz ta' Perizja li finalment il-Kunsill ser jlel rimborż ta' massimu ta' Eur3k mingħand il-Kunsill Reġjonali Ċentru.

24.10.3 Kien deċiż li jiġi kkummissjonat il-Perit tal-Kunsill biex iħeji x-xogħol tal-applikazzjoni. L-Assoċjazzjoni tal-Kunsill Lokali ser tiġi nfurmata li l-Kunsill ser jaħdem bil-Perit tal-Kunsill Matthew Casha.

24.10.4 Il-Kunsill approva *nem con*.

24.11 SKEMA FINANZJARJA GĦAL TWETTIEQ TA' PROĠETTI MILL-KUNSILL LOKALI

24.11.1 Is-Sindku Dott. Sciberras għamel riferenza għall-proġett propost fi Triq San Mikiel fejn din il-materja kienet ġiet diskussa fis-seduta preċedenti dwar titjib fl-immaniġġjar tat-traffiku.

Is-Sindku fakkar li l-Kunsill Reġjonali Ċentru kien ser jgħaddi sa massimu ta' Eur34K lill-Kunsill Lokali L-Iklin biex iwettaq proġetti fil-lokalità. Is-Sindku ppropona li dawn il-fondi jintużaw għal dan l-iskop.

24.11.2 Imbagħad, is-Sindku Dott. Sciberras ressaq mozzjoni ssekondata mill-Viċi Sindku Yvonne Bartolo biex jirrikonferma u japprova dan il-proġett.

24.11.4 Il-Kunsill approva unanimament.

24.12 SKEMA FINANZJARJA GĦAL AVVENIMENT SOĊJO-KULTURALI

24.12.1 Is-Sindku Dott. Sciberras irrimarka dwar din l-iskema fejn stqarr li minħabba l-pandemija, il-Kunsill mhuwiex qed jara li jista' jippjana avvenimenti fil-futur qarib. Semma l-edizzjoni Festa Fjuri li tkun skedata għax-xhar ta' Mejju però fiċ-ċirkostanzi li jinsab fihom il-pajjiż, ma tantx wieħed jista' jippjana.

Irrefera wkoll għall-iskema li kien eliġibbli għaliha mal-Assoċjazzjoni tal-Kunsilli Lokali fejn il-Kunsill għad għandu għad-dispożizzjoni tiegħu Eur7k għall-avveniment Festa Fjuri li kellha ssir f' Mejju li għadda u li dan l-avveniment kulturali kellu jiġi kkanċellat proprju minħabba COVID-19.

24.12.2 Wara diskussjoni, ħareġ punt validu fejn kien hemm min staqsa jekk il-Kunsill ikunx jista' japplika għal din l-iskema biex jottjeni fondi għall-istess avveniment.

24.12.3 Is-Segretarju Eżekuttiv informa li kien ser jagħmel il-verifiki neċessarji għaliex ġieli ltaqa' ma' skemi fejn issir riferenza jekk ingiebux fondi minn xi entità oħra għall-istess attività.

24.12.4 Fis-sitwazzjoni li ninsabu fihom, il-Kunsill se jzomm din l-iskema taħt għajnejh sal-għeluq ta' *deadline* kif indikat fl-iskema finanzjarja nru. 6/2020.

24.13 SKEMA FINANZJARJA GĦAL XIRI JEW KIRI TA' TIŻJIN TAL-MILIED 2020

24.13.1 Il-Kunsill Reġjonali Ċentru nieda skema għall-Kunsilli Lokali li jaqgħu taħt ir-Reġjun Ċentru fejn l-iskema tippermetti li Kunsill ikun jista' jixtri jew jikri tiżjin tal-Milied sa massimu ta' Eur3k.

24.13.2 Is-Sindku Dott. Sciberras ressaq mozzjoni ssekondata mill-Kunsillier Emanuel Zammit biex għal din is-sena, minbarra t-tiżjin tad-dawl tal-Milied armat fi Pjazza Ninu Cremona, tintalab kwotazzjoni għal kiri ta' *Christmas motifs* għal Triq Ġeronimo Abos. Informa li fl-imsemmija triq, hemm l-infrastruttura lesta biex jiġi għu l-antarijoli tal-festa biex jintrama disinn tad-dawl min-naħa għall-oħra tat-triq.

24.13.3 Il-Kunsill approva *nem con*.

24.14 RIŻOLUZZJONI BIEX IL-KUNSILL JAWTORIZZA LI JSIR L-ARRANGAMENT GĦALL-INTERNET BANKING

24.14.1 Is-Sindku għamel riferenza għad-direttiva nru. 4/2020 dwar l-użu tal-internet banking fejn il-Kunsilli Lokali ġew mitluba sabiex jadattaw mat-tibdil li qed isir mill-Banek

Kummerċjali bil-ħsieb li jiġu aġġornati s-sistemi maż-żminijiet tal-lum u dan sabiex jiġnaqqas l-użu tal-cash u cheques u jibdeu jintużaw mezzi diġitali jew online.

24.14.2 Għaldaqstant il-Kunsill qed jgħaddi din ir-riżoluzzjoni biex jawtorizza li jsir l-arrangament ma' Bank Kummerċjali għall-internet banking fejn kull ordni ta' ħlas jew ordni ta' trasferiment li jsir bl-użu tal-internet banking irid xorta jibqa' jkollu l-awtorizzazzjoni tas-Sindku u tas-Segretarju Eżekuttiv.

(Ara dok. E)

24.15 TMIEM TAL-LAQĦA U DATA TAS-SEDUTA LI JMISS

24.15.1 Qabel spiċċat il-laqqgħa kien hemm ftehim li s-seduta li jmiss issir nhar il-Ħamis, 15 ta' Ottubru 2020 fil-5.30 pm.

24.15.2 Dawn il-minuti se jrin ikunu mressqa u approvati waqt is-seduta tal-Kunsill ta' nhar il-Ġimgħa, 18 ta' Settembru 2020 fil-5.30 pm.

24.15.3 Il-laqqgħa ġiet fi tmiem tagħha fis-7.25 pm.

IFFIRMAT

Dr. Dorian Sciberras
Sindku

IFFIRMAT

Etienne Montfort
Segretarju Eżekuttiv